

लोकमत

डॉ. दीपक शिकारपूर यांचे उद्या व्याख्यान

पाचगाव: भारती विद्यापीठाचे
संस्थापक कुलपती डॉ.पतंगरावजी
कदम यांची ७९ वी जयंती व प्र-
कुलगुरु विश्वजित कदम यांच्या
वाढदिवसाचे औचित्य साधून
“तंत्रज्ञान व शैक्षणिक धोरण” या
विषयावर ज्येष्ठ शिक्षण तज्ज्ञ
डॉ.दीपक शिकारपूर यांचे व्याख्यान
आयोजित केले आहे. मंगळवार, दि.
१० जानेवारी रोजी दुपारी २ वाजता
शाहू स्मारक भवन, दसरा चौक येथे
व्याख्यान होणार आहे. शिवाजी
विद्यापीठाचे कुलगुरु प्रा.डॉ.डी.टी.
शिर्के हे कार्यक्रमाचे अध्यक्ष
असणार आहेत, अशी माहिती
प्राचार्य डॉ.एच.एन. मोरे यांनी दिली.
पत्रकार परिषदेस डॉ.राजेश कंठे,
प्राचार्य डॉ.प्रसन्न चव्हाटे, प्राचार्य
डॉ.एम.एस. देशमुख, मुख्याध्यापक
आर.व्ही. पाटील उपस्थित होते.

लोकमत

प्रतिक्रिया

आयुष्यात मन, मनगट आणि मेंदू बळकट ठेवायचा असेल, तर खेळांना अनन्यसाधारण महत्त्व आहे. खेळताना सारे काही विसरून जाते. हातपाय धडधाकट असलेल्या प्रत्येकाला जमणारा प्रकार म्हणजे धावणे. लोकमत वृत्तसमूहाच्या प्रयत्नातून आज हजारो लोक धावले. आपल्या आरोग्याकडे आपण दररोजच्या धकाधकीच्या आयुष्यात पुरेसे लक्ष देत नसतो. त्यामुळे ही मॅरेथॉन स्पर्धा आपल्या शारीरिक तंदुरुस्तीला आजमावण्यासाठी चांगली संधी होती. कोल्हापूरकरांनी ही संधी साधली आणि ते मोठ्या संख्येने धावले, याचा मनस्वी आनंद वाटतो.

- डॉ. व्ही. एन. शिंदे, प्रभारी
कुलसचिव, शिवाजी विद्यापीठ

बास्केटबॉल स्पर्धेत वारणा, नाईट कॉलेजला अजिंक्यपद

लोकमत न्यूज नेटवर्क

कोल्हापूर : शिवाजी विद्यापीठातर्फे शाहू छत्रपती यांच्या अमृतमहोत्सवी वाढदिवसानिमित्त विद्यापीठस्तरीय बास्केटबॉल पुरुष आणि महिला स्पर्धा क्रीडा महर्षी मेघनाथ क्रीडासंकुलामध्ये झाल्या. त्यात अत्यंत चुरशीच्या सामन्यांमध्ये महिलांच्या गटामध्ये प्रथम क्रमांक यशवंतराव चव्हाण महाविद्यालय वारणा, द्वितीय क्रमांक कन्या महाविद्यालय, मिरज आणि तृतीय क्रमांक दत्ताजीराव कदम आर्ट्स, कॉमर्स, सायन्स महाविद्यालय, इचलकरंजी यांनी पटकाविला.

पुरुषांच्या सामन्यामध्ये नाईट कॉलेज ऑफ आर्ट्स अँड कॉमर्स प्रथम क्रमांक, देशभक्त रत्नाप्पा कुंभार कॉलेज ऑफ कॉमर्स द्वितीय आणि यशवंतराव चव्हाण वारणा महाविद्यालयाने तृतीय क्रमांक पटकाविला.

या स्पर्धेमध्ये सांगली, सातारा, कोल्हापूर या तिन्ही जिल्ह्यांमधून आठ मुलांचे आणि सहा मुलींचे संघ सहभागी झाले. बक्षीस वितरण कुलगुरू डॉ. दिगंबर शिर्के यांच्या हस्ते झाला. यावेळी डॉ. विलास शिंदे, डॉ. शरद बनसोडे, डॉ. एन. डी. पाटील, प्रा. बापूसाहेब सरगर उपस्थित होते.

पुढारी



कोल्हापूर : शाहू महाराज यांच्या अमृतमहोत्सवी वाढदिवसानिमित्त विद्यापीठात विशेष सांगीतिक कार्यक्रमात सादरीकरण करताना संगीत व नाट्यशास्त्र विभागाचे विद्यार्थी.

विद्यापीठात कला, क्रीडाविषयक उपक्रमांनी शाहू महाराज यांचा वाढदिवस उत्साहात

कोल्हापूर : पुढारी वृत्तसेवा

शाहू महाराज यांच्या अमृतमहोत्सवी वर्षानिमित्त शिवाजी विद्यापीठाने कला, क्रीडाविषयक उपक्रम आयोजित करून वाढदिवस उत्साहात साजरा केला. कुलगुरू डॉ. डी. टी. शिर्के, प्र-कुलगुरू डॉ. पी. एस. पाटील यांनी शाहू महाराज यांना दीर्घायुष्य लाभो, अशा सदिच्छा दिल्या.

विद्यापीठाच्या संगीत व नाट्यशास्त्र अधिविभागाच्या विद्यार्थ्यांनी 'स्वरापण' या सांगीतिक कार्यक्रमाचे राजर्षी शाहू सभागृहात सादरीकरण केले. डॉ. शिवानी ढेरे यांच्यासह विद्यार्थ्यांनी संत तुकाराम, संत रामदास यांनी रचलेल्या अभंगांसह अनेक नवी-जुनी मराठी, हिंदी गीते सादर करून उपस्थितांची मने जिंकली. अतुल परीट यांनी स्वागत

केले. ऐश्वर्या बेहेरे यांनी कार्यक्रमाचे निवेदन केले. यावेळी प्रभारी कुलसचिव डॉ. विलास शिंदे, परीक्षा व मूल्यमापन मंडळाचे संचालक डॉ. अजितसिंह जाधव, संगीत व नाट्यशास्त्र अधिविभागप्रमुख डॉ. अंजली निगवेकर, डॉ. विनोद ठाकूरदेसाई, निखिल भगत उपस्थित होते.

तत्पूर्वी, सकाळी नऊ वाजता विद्यापीठाच्या क्रीडा अधिविभागामार्फत बास्केटबॉल सामने झाले. कुलगुरू डॉ. शिर्के यांच्या हस्ते व प्र-कुलगुरू डॉ. पाटील, कुलसचिव डॉ. शिंदे, क्रीडा संचालक डॉ. शरद बनसोडे, विद्यार्थी विकास विभागाचे संचालक डॉ. पी. टी. गायकवाड यांच्या उपस्थितीत विशेष प्रदर्शनीय सामन्यांचे उद्घाटन झाले.

पुढारी

राज्यस्तरीय योग, निसर्गोपचार परिषदेचे आयोजन

कोल्हापूर : शिवाजी विद्यापीठाच्या आजीवन अध्ययन व विस्तार विभागाच्या वतीने २० जानेवारी रोजी विद्यापीठाच्या मानव्यशास्त्र सभागृहात एकदिवसीय राज्यस्तरीय योग व निसर्गोपचार परिषदेचे आयोजन करण्यात आले आहे. 'परिषदेत निसर्गोपचार, अॅक्युप्रेसर, योग, आहार अशा विविध विषयांवर व्याख्याने व प्रात्यक्षिके होणार आहेत. राज्यातील तज्ज्ञ मार्गदर्शक, डॉक्टर, निसर्गोपचाराचे अभ्यासक, विद्यार्थी परिषदेसाठी उपस्थित राहणार आहेत.

पुढारी

शिवाजी विद्यापीठात गुरुवारी रक्तदान शिबिर

कोल्हापूर : शिवाजी विद्यापीठ विद्यार्थी विकास विभाग, विवेकानंद केंद्र-
शाखा कोल्हापूर यांच्या वतीने स्वामी विवेकानंद यांच्या जयंतीनिमित्त गुरुवारी
(दि. १२) सकाळी १०.३० ते २ या वेळेत राजमाता जिजाऊसाहेब बहुद्देशीय
सभागृह येथे रक्तदान शिबिराचे आयोजन करण्यात आले आहे, अशी माहिती
विद्यार्थी विकास विभागाचे संचालक डॉ. पी. टी. गायकवाड यांनी दिली.

अखिल भारतीय विद्यापीठ

कुस्ती स्पर्धेत नेहा, स्वातीला कास्य

वार्ताहर

मुरगूड

कर्जत (अहमदनगर) येथील अखिल भारतीय विद्यापीठ स्पर्धेमध्ये शिवाजी विद्यापीठाचे प्रतिनिधित्व करणाऱ्या कु. स्वाती संजय शिंदे ५३ किलो वजन गटात तर कु. नेहा किरण चौगुले ५० किलो वजन गटात कास्य पदकाच्या मानकरी ठरल्या. स्वाती ही देवचंद कॉलेजमध्ये तर नेहा चौगुले ही सदाशिवराव मुरगुडच्या मंडलिक महाविद्यालयात ऐकत आहे.

कास्यपदकासाठीच्या लढतीमध्ये उत्तर प्रदेशच्या बीआरए विद्यापीठाच्या मानसीला स्वातीने दुहेरी पट काढून मोळी या डावाची पकड बनवत पराभूत करून कास्यपदकाची कमाई केली. उपांत्य फेरीतील लढतीत स्वातील अपेक्षित कामगिरी करता न आल्यामुळे सुवर्णपदकापासून वंचित रहावे लागले.

तर ५० किलो वजन गटात नेहाने पंजाबमधील बी बी एस यु विद्यापीठाच्या रजनी बरोबरच्या लढतीत नेहाने अटीतटीच्या कुस्तीत रजनीवर एकेरी



स्वाती शिंदे



नेहा चौगुले

खेमे हे डाव करत १०-०६ गुण फरकाने पराभूत करून कास्यपदकाची कमाई केली. विशेष म्हणजे, उपांत्य फेरीतील लढतीतही नेहाला स्वातीप्रमाणेच अपयशाचा सामना करावा लागला.

या दोन्ही खेळाडूंना आंतरराष्ट्रीय कुस्ती कोच दादासो लवटे, सुखदेव येरुडकर वस्ताद (माजी नगराध्यक्ष), दयानंद खतकर सागर देसाई यांचे मार्गदर्शन मिळाले तर खासदार संजयदादा मंडलिक, विरेंद्र मंडलिक, साईचे समन्वयक चंद्रकांत चव्हाण कार्यवाह आण्णासो थोरवत, डॉ. प्रशांत आथणी, शिवराय एज्युकेशन सोसायटी, कोल्हापूर जिल्हा तालीम संघ, मुरगूड नगरपरिषद, मुरगूड यांचे प्रोत्साहन मिळत आहे.